

बेमौसम बारिश और ओलावृष्टि अन्नदाता बेहाल

राजस्थान फर्स्ट न्यूज, बीकानेर। बीकानेर सहित प्रदेशभर में अचानक से शुक्रवार को मौसम ने पलटी मारी। जिसके बाद प्रदेश के अनेक जिलों में जमकर बारिश हो रही



है। बेमौसम बारिश से किसान की पक्की पकाई फसल बर्बाद हो रही है। बीकानेर के नोखा, बज्जू, कोलायत, लूणकरणसर, अर्जुनसर सहित गांवों में जमकर बारिश और ओलावृष्टि हुई है। जिसके चलते

किसानों की फसल बर्बाद हो गयी। अर्जुनसर में जमकर ओलावृष्टि हुई। जिसके चलते बर्फ की सफेद चादर सी दिखाई दी। अचानक हुई इस ओलावृष्टि के चलते कोई कुछ समझ पाता इससे पहले तो किसान की फसल खराब होनी शुरू हो गयी। बज्जू से आरएली के नेता वीरेन्द्र विश्णोई ने बताया कि बेमौसम बारिश से मंडी में रखी किसानों की फसल बर्बाद हो रही है। ऐसा ही हाल कोलायत, नोखा सहित अन्य जगहों से सामने आए है। जहां पर बेमौसम बारिश के चलते फसल बर्बादी की और है। बेमौसम हो रही बारिश के चलते अन्नदाता परेशान है और महीनों लगातार तैयार की गयी फसल को

बर्बाद होते देख रहा है। खेतों में फसलों के ऊपर बर्फ की चादर चली तो फसल बर्बादी की कगार पर पहुंच गयी। वहीं मंडी से भी ऐसी ही तस्वीर सामने आयी जहां पर खुले में पड़ी फसल बर्बाद होती दिखी।

कलक्टर ने अधिकारियों को दिए निर्देश

शुक्रवार को हुई बारिश के बाद कलक्टर निशांत जैन ने अधिकारियों को तुरंत प्रभाव से प्रभावित क्षेत्रों में दौरा कर खराबे के आंकलन करने और रिपोर्ट पेश करने के निर्देश दिए हैं। कलक्टर ने उपखंड अधिकारियों और तहसीलदारों को सर्वे कर अविलंब रिपोर्ट के निर्देश दिए हैं साथ ही जिम्मेवार अधिकारियों को एक्टिव मोड पर रहने के निर्देश दिए हैं।

अंबेडकर जयंती की तैयारियां तेज, बैठक कर सौंपी जिम्मेदारियां

राजस्थान फर्स्ट न्यूज, बीकानेर। संविधान निर्माता डॉ. भीमराव अंबेडकर जयंती के आयोजन को लेकर तैयारियां तेज हो गई हैं। इस संदर्भ में मेघवाल धर्मशाला में एक बैठक आयोजित की गई, जिसमें क्षेत्र के विभिन्न वर्गों के लोगों ने भाग लेकर कार्यक्रम को भव्य बनाने पर चर्चा की। बैठक में सर्वसम्मति से डॉक्टर बी आर अंबेडकर जयंती समारोह समिति का गठन किया गया तथा आयोजन की विभिन्न जिम्मेदारियां सदस्यों को सौंपी गई। समिति के पदाधिकारियों ने बताया कि इस बार अंबेडकर जयंती पर विशेष कार्यक्रम आयोजित किए जाएंगे, जिसमें ग्रामीण क्षेत्र सहित बीठनोक, श्रीकोलायत व हंदा तहसील के प्रतिभावान छात्र-छात्राओं तथा सरकारी सेवा में नव चयनित लोगों का सम्मान किया जायेगा और सम्मानित प्रतिभाओं को स्मृति चिन्ह (मोमेंटो) भेंट कर प्रोत्साहित किया जाएगा।



बैठक में वक्ताओं ने कहा कि डॉ. अंबेडकर के विचार आज भी समाज के लिए प्रेरणास्रोत हैं और उनके बताए मार्ग पर चलकर ही सामाजिक समरसता व प्रगति संभव है। कार्यक्रम को सफल बनाने के लिए सभी वर्गों के लोगों से सहयोग करने की अपील की गई। कार्यक्रम के संचालक जगदीश ढाल ने कहा कि बाबा साहेब के विचारों को समाज में प्रसारित करने की महती आवश्यकता है क्षेत्र के गांवों से जयंती हेतु आने की अपील की। इस अवसर पर समिति के अध्यक्ष आशीष काटिया ने आयोजन को सफल बनाने के लिए एकजुट होकर कार्य करने का संकल्प लिया। महेंद्र पंवार ने आगामी कार्यक्रम की रूपरेखा बताई। सभा में खेमराम ढाल, राजस्थान शिक्षक संघ अम्बेडकर के पदाधिकारी मोडाराम कड़ेला सहित सैकड़ों की संख्या में गणमान्य लोग उपस्थित रहे।

बैठक में वक्ताओं ने कहा कि डॉ. अंबेडकर के विचार आज भी समाज के लिए प्रेरणास्रोत हैं और उनके बताए मार्ग पर चलकर ही सामाजिक समरसता व प्रगति संभव है। कार्यक्रम को सफल बनाने के लिए सभी वर्गों के लोगों से सहयोग करने की अपील की गई। कार्यक्रम के संचालक जगदीश ढाल ने कहा कि बाबा साहेब के विचारों को समाज में प्रसारित करने की महती आवश्यकता है क्षेत्र के गांवों से जयंती हेतु आने की अपील की। इस अवसर पर समिति के अध्यक्ष आशीष काटिया ने आयोजन को सफल बनाने के लिए एकजुट होकर कार्य करने का संकल्प लिया। महेंद्र पंवार ने आगामी कार्यक्रम की रूपरेखा बताई। सभा में खेमराम ढाल, राजस्थान शिक्षक संघ अम्बेडकर के पदाधिकारी मोडाराम कड़ेला सहित सैकड़ों की संख्या में गणमान्य लोग उपस्थित रहे।

औद्योगिक व व्यापारिक विकास को नई दिशा देगी फोर्टी

राजस्थान फर्स्ट न्यूज, बीकानेर। फेडरेशन ऑफ राजस्थान ट्रेड एंड इंडस्ट्री के बीकानेर संभाग अध्यक्ष मनमोहन कल्याणी ने प्रथम मीटिंग का आयोजन करते हुए बीकानेर संभाग के औद्योगिक व व्यापारिक विकास हेतु संकल्प लिया। कल्याणी ने अपनी कार्यकारिणी विस्तार करते हुए युवा एवं वरिष्ठ उद्योगपतियों, व्यापारियों व अलग अलग क्षेत्र के विशेषज्ञों को अपनी टीम में शामिल किया है।

जिसमें उपाध्यक्ष पद के लिए गोविंद प्रोवर, महावीर पुरोहित, आज्ञाराम पेडीवाल तथा राजीव शर्मा को नियुक्ति दी गई है साथ ही सचिव पद पर मनीष नाहटा, कोषाध्यक्ष पद हेतु आलोक प्रताप सिंह तथा संयुक्त सचिव पद की जिम्मेवारी सलीम सोढा व संदीप मुसरफ को दी गई है। कार्यकारिणी में मुदित खजांची संगठन मंत्री के रूप में अपनी सेवाएं प्रदान करेंगे साथ ही कार्यकारिणी सदस्यों के रूप में राजेश चूरा, जेठमल बोथरा, ईश्वरचंद बैद,

जयकिशन अग्रवाल, श्रीराम सींगी, समुद्र सिंह राठौड़, संतोष बाठिया, श्याम सुंदर सोनी, अशोक चांडक, अरुण झंवर, ओमप्रकाश मोदी, सुशील बंसल, महेश कोठारी, राजेन्द्र बोथरा, राजेन्द्र अग्रवाल, डॉ चंद्रशेखर श्रीमाली, पीयूष सिंघवी, किशन मूंधड़ा, पवन पचीसिया, पिंटू राठी, शुभम लड्डा, अभिमन्यू जाजडा फोर्टी को बीकानेर संभाग में विकास का पर्याय बनाने हेतु अपनी सेवाएं देंगे। बीकानेर जिला उद्योग संघ अध्यक्ष द्वारकाप्रसाद पचीसिया ने बताया कि बीकानेर जिला उद्योग संघ फोर्टी के साथ कंडे से कंधा मिलाते हुए बीकानेर में गेस पाइप लाइन के शीघ्र विस्तार, ड्राईपोर्ट की स्थापना तथा हवाई सेवाओं के विस्तार जैसे मुद्दों पर और अधिक बल के साथ सरकार एवं प्रशासन के समक्ष रखेंगे। पचीसिया ने बीकानेर के विकास के लिए साथ मिलकर काम करने वादा किया। इस दौरान उद्योग संघ के अनेक पदाधिकारी मौजूद रहे।

चौटाला के जन्मदिन पर हुए विभिन्न आयोजन

राजस्थान फर्स्ट न्यूज, बीकानेर। आज हरियाणा के पूर्व उप मुख्यमंत्री दुष्यंत चौटाला का जन्मदिन है। इसी के चलते आज बीकानेर में जननायक जनता पार्टी



द्वारा विभिन्न आयोजन किए गए। इस सम्बंध में जेजेपी के यूथ प्रदेश सचिव बालकिशन नैन ने जानकारी देते हुए बताया कि चौटाला के जन्मदिन पर आज कार्यकर्ताओं के साथ मूक बाधित आश्रम में बच्चों को खाना खिलाया और केक काटा गया। नैन ने बताया कि इसी कड़ी में पलाना में स्थित कृष्ण गौशाला में हरा चारा व गुड़ खिलाकर मनाया गया। इस दौरान जिला अध्यक्ष समीर अली, कार्तिक शर्मा, रोहित यादव, नफीस राव, सद्दाम, अबरार, लक्की चौहान, लक्ष्मीण राजपुरोहित आदि मौजूद रहे।

जय श्री राम के उद्घोष से गुंजायमान हुआ पंचमुखा हनुमान जी



राजस्थान फर्स्ट न्यूज, बीकानेर। हनुमान जन्मोत्सव पर शहर के अनेकानेक स्थानों पर धार्मिक कार्यक्रम आयोजित किए गए। इसी कड़ी में रानी बाजार स्थित श्री पंचमुखा हनुमान मंदिर में हनुमान जन्मोत्सव पर भव्य एवं दिव्य आयोजन बड़े ही धूमधाम और श्रद्धा के साथ संपन्न हुआ। मंदिर परिसर में सुबह से ही भक्तों का सैलाब उमड़ पड़ा और हजारों की संख्या में श्रद्धालुओं ने भगवान हनुमान के दर्शन कर प्रसाद ग्रहण किया।

कार्यक्रम के दौरान पूरे मंदिर परिसर को आकर्षक रूप से सजाया गया तथा भजन-कीर्तन, सुंदरकांड पाठ एवं विभिन्न धार्मिक अनुष्ठानों के माध्यम से वातावरण पूर्णतः भक्तिमय बना रहा। हनुमान जन्मोत्सव के उपलक्ष्य में प्रसाद वितरण भी किया गया, जिसमें बड़ी संख्या में श्रद्धालुओं ने भाग लिया। इस अवसर पर राष्ट्रीय संत सरजूदास महाराज, संतोषानंद महाराज, श्री रामेश्वरानंद जी महाराज, राष्ट्रीय स्वयंसेवक संघ के विभाग प्रचारक विनायक, भाजपा नेता राजकुमार किराडू, भाजपा शहर जिला अध्यक्ष सुमन छाजेड़, डिप्टी मेयर राजेंद्र पंवार, विधायक सिद्धि कुमारी, पश्चिम विधायक जेठानंद व्यास सहित अनेक गणमान्य व्यक्तियों ने मंदिर पहुंचकर दर्शन किए। इसके साथ ही शहर के प्रमुख चिकित्सकों डॉ. कन्हैया कच्छावा, डॉ. मनोज माली, डॉ. अजय कपूर, डॉ. नीलम



कपूर ने भी अपनी उपस्थिति दर्ज करवाई। पंचमुखा सेवा संस्थान के अध्यक्ष राहुल गहलोत ने बताया कि इस वर्ष हनुमान जन्मोत्सव पर भक्तों में विशेष उत्साह देखने को मिला और बड़ी संख्या में श्रद्धालुओं ने बड़-चढ़कर भाग लिया। मंदिर के मुख्य पुजारी सत्यनारायण गहलोत ने बताया कि इस अवसर पर विशेष पूजा-अर्चना एवं धार्मिक अनुष्ठानों का आयोजन किया गया, जिससे पूरे क्षेत्र में भक्ति और श्रद्धा का वातावरण बना रहा। कार्यक्रम के दौरान पंचमुखा सेवा संस्थान द्वारा उपस्थित सभी गणमान्य अतिथियों-नरेश गोयल, कोच कौशल देवड़ा, राजकुमार किराडू, गोपाल गहलोत, जेठानंद व्यास सहित सभी का सम्मान किया गया, जिसे उपस्थित श्रद्धालुओं ने सराहा। संस्थान के सदस्य अजय सांखला ने जानकारी दी कि कार्यक्रम को सफल बनाने में समस्त मोहल्लेवासियों एवं भक्तों का विशेष सहयोग रहा। जिससे यह आयोजन भव्य और ऐतिहासिक बन पाया। आयोजन के दौरान कोटगेट पुलिस का भी सराहनीय सहयोग रहा, जिनकी व्यवस्था के कारण पूरा कार्यक्रम शांतिपूर्ण एवं सुव्यवस्थित तरीके से संपन्न हुआ। इस भव्य आयोजन ने पूरे बीकानेर शहर में धार्मिक ऊर्जा और आस्था का अद्भुत संचार किया तथा सभी श्रद्धालुओं के लिए यह दिन अत्यंत यादगार बन गया।

बीकानेर की खेल प्रतिभाओं को मिलेगा मंच एकलव्य फाउंडेशन की पहल

राजस्थान फर्स्ट न्यूज, बीकानेर। एकलव्य फाउंडेशन द्वारा खेल जगत को प्रोत्साहित करने की दिशा में एक और सराहनीय कदम उठाया जा रहा है। यह इस श्रृंखला का दूसरा भव्य आयोजन 21 अप्रैल शाम 4 बजे वेटेनरी ऑडिटोरियम में आयोजित किया जाएगा। यह कार्यक्रम बीकानेर के पूर्व महाराजा डॉ. करणी सिंह की जयंती के उपलक्ष्य में आयोजित किया जा रहा है। एकलव्य फाउंडेशन के अध्यक्ष दानवीर सिंह ने बताया कि इस समारोह में बीकानेर के उन प्रतिभाशाली खिलाड़ियों को सम्मानित किया जाएगा, जिन्होंने 1 जनवरी 2025 से अप्रैल 2026 के बीच मान्यता प्राप्त खेलों में राष्ट्रीय एवं अंतरराष्ट्रीय स्तर पर उत्कृष्ट प्रदर्शन कर जिले और देश का नाम रोशन किया है। इन खिलाड़ियों को महाराजा डॉ. करणी सिंह अवार्ड से नवाजा जाएगा। उन्होंने कहा कि यह कार्यक्रम युवाओं को खेलों के प्रति जागरूक करने और उन्हें ओलंपिक स्तर तक पहुंचने के लिए प्रेरित करने का सशक्त माध्यम बनेगा। भाटी ने पिछले वर्ष आयोजित कार्यक्रम का उल्लेख करते हुए बताया कि पहला आयोजन अत्यंत भव्य और सफल रहा था। इस अवसर पर डॉ. करणी सिंह लाइफटाइम अचीवमेंट अवार्ड भी प्रदान किए जाएंगे, जिससे बीकानेर की समृद्ध खेल परंपरा को सम्मान और नई ऊर्जा मिलेगी। यह आयोजन न केवल खिलाड़ियों के सम्मान का मंच है, बल्कि बीकानेर में खेल संस्कृति को नई दिशा देने और युवाओं में आत्मविश्वास व जोश भरने का एक महत्वपूर्ण प्रयास भी है।